

**Opinjoni tal-Kumitat Ekonomiku u Soċjali Ewropew dwar il- “Komunikazzjoni mill-Kummissjoni lill-Kunsill u lill-Parlament Ewropew — Programm Indikattiv Nukleari, imressaq taht l-Artikolu 40 tat-Trattat Euratom għall-Opinjoni tal-Kumitat Ekonomiku u Soċjali Ewropew”**

COM(2006) 844 finali

(2007/C 256/11)

Nhar l-10 ta' Jannar 2007, il-Kummissjoni Ewropea ddecidiet, b'konformità ma' l-Artikolu 40 tat-Trattat Euratom, li tikkonsulta lill-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Kunsill u lill-Parlament Ewropew - Programm Indikattiv Nukleari, imressaq taht l-Artikolu 40 tat-Trattat Euratom għall-Opinjoni tal-Kumitat Ekonomiku u Soċjali Ewropew.

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà ta' l-informazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar id-19 ta' Ġunju 2007. Ir-rapporteur kienet **is-Sinjura Sirkeinen**.

Matul l-437 sessjoni plenarja tiegħu li nżammet fil-11 u t-12 ta' Lulju 2007 (seduta tat-12 ta' Lulju), il-Kumitat Ekonomiku u Soċjali Ewropew adotta din l-opinjoni b'81 vot favur, 28 vot kontra u 15-il astensjoni.

## 1. Sintezi

1.1 Fl-2004, fl-Opinjoni tiegħu dwar “Il-kwistjonijiet involuti fl-użu ta' l-enerġija nukleari għall-produzzjoni ta' l-elettriku”, il-KESE ppropona li “għandhom isiru sforzi sabiex jiġi pprovdut tagħrif dwar il-kwistjonijiet ewlenin ta' l-industrija nukleari — is-sigurtà tal-provvista, it-tnehhija ta' l-emissjonijiet tas-CO<sub>2</sub>, il-prezzijiet kompetittivi u s-sigurtà u l-ġestjoni tal-karburant użat — bil-għan li s-soċjetà civili organizzata tkun tista' twettaq analiżi kritika tad-dibattiti dwar dawn il-kwistjonijiet”. Il-Programm Indikattiv Nukleari (PINC) il-ġdid jipprovi dan it-tagħrif. Il-KESE jaqbel bis-shih ma' l-analiżi u d-deskrizzjoni pprezentati fil-Komunikazzjoni tal-Kummissjoni. Il-biċċa l-kbira ta' l-aspetti essenzjali ta' l-enerġija nukleari huma indirizzati fih u, fil-fehma tagħna, huma deskritti b'mod tajjeb. Il-Kumitat jiġbed l-attenzjoni lejn ċerti aspetti ta' l-enerġija nukleari li għandhom jiġu kkunsidrati.

1.2 L-enerġija nukleari, li tirrappreżenta 31 % ta' l-elettriku u 15 % tal-konsum globali ta' l-enerġija primarja ta' l-UE fl-2004, taqdi rwol kruċjali fis-suq ta' l-enerġija. L-enerġija nukleari tisso-disfa wkoll l-oġettivi kollha tal-politika ta' l-enerġija ta' l-UE. Il-prezz ta' l-enerġija nukleari llum huwa tassew kompetittiv. Id-dipendenza esterna hija żgħira u s-sorsi ta' karburant huma diversifikati u sikuri. Dan jissodisfa l-eżiġenzi tas-sigurtà tal-provvista. L-enerġija nukleari hija attwalment l-ikbar sors ta' enerġija Prattikament hielsa mid-dijossidu tal-karbonju fl-Ewropa.

1.3 Fid-dawl tad-Deċiżjoni tal-Kunsill Ewropew dwar l-oġettivi għall-emissjonijiet tal-gassijiet b'effett ta' serra għall-2020 u lil hinn, huwa evidenti li kull mezz addizzjonali ta' produzzjoni ta' l-enerġija b'emissjonijiet ta' karbonju baxxi — is-sorsi rinnovabbli, l-enerġija nukleari jew il-karbonju potenzjalment nadif — għandhom jissostitwixxu mezz li jarmu s-CO<sub>2</sub> u b'hekk jikkontribwixxu għal produzzjoni globali ta' l-elettriku bi proporzjoni baxxa ta' karbonju. Fi kliem iehor, jekk ma tinzammx minn ta' l-inqas il-proporzjoni attwali ta' l-enerġija nukleari sakemm ikunu disponibbli soluzzjonijiet ġodda ta' enerġija nadifa, l-oġettivi tal-politiki tal-klima u l-enerġija m'humiex ser jintlahqu.

1.4 Il-KESE jenfasizza r-rwol importanti ta' l-UE fl-iżvilupp addizzjonali ta' l-iktar qafas avanzat għall-enerġija nukleari

f'dawk l-Istati Membri li jagħzlu l-enerġija nukleari, b'konformità ma' l-ogħla standards fl-oqsma tas-sigurtà, is-sikurezza u n-non proliferazzjoni, hekk kif mehtieg mit-Trattat Euratom.

1.5 L-iktar biċċa xogħol importanti hija li tinstab soluzzjoni għall-kwistjoni ta' l-iskart radjuattiv, b'mod speċjali r-rimi tal-karburant nukleari wżat. Teżisti teknoloġija għal dan iżda hemm nuqqas ta' deċiżjonijiet politiki. Il-KESE jaqbel mal-Kummissjoni dwar il-kwistjonijiet l-oħra li għandhom jehtiegu l-attenzjoni ta' l-UE bħas-sigurtà nukleari u l-protezzjoni radjoloġika, oqsma fejn l-Ewropa kisbet riżultati tajbin hafna, kif ukoll il-finanzjament sikur fuq perijodu fit-tul għall-iżmuntagg ta' l-impjanti.

1.6 Il-KESE jiġbed l-attenzjoni lejn ċerti aspetti addizzjonali ta' l-enerġija nukleari li ma ġewx trattati fl-abbozz tal-PINC. Dawn huma t-theddida tat-terrorizmu u, f'ċerti impjanti, il-kwisjoni tad-disponibilità suffiċjenti ta' ilma ta' tkessih.

1.7 Tista' tfeġġ il-problema ta' kemm dan is-settur huwa attraenti għall-haddiema u bhala sugġett tar-riċerka fl-Istati Membri li jixtiequ jkomplu jagħmlu użu mill-enerġija nukleari. Il-KESE jaqbel mal-fehma tal-Kummissjoni li huwa kruċjali li l-Ewropa jkollha għarfien espert dwar il-protezzjoni radjoloġika u t-teknoloġija nukleari, u għalhekk l-edukazzjoni, it-taħriġ u r-riċerka f'dawn l-oqsma jehtiegu attenzjoni kbira.

1.8 Fl-aħħar, il-KESE jenfasizza li kull Stat Membru għandu d-dritt li jagħzel it-tahlita ta' enerġija tiegħu, inkluż l-użu ta' l-enerġija nukleari kif imsemmi fil-PINC.

## 2. Introduzzjoni

2.1 B'konformità ma' l-Artikolu 40 tat-Trattat Euratom, il-Kummissjoni għandha tippubblika programm nukleari indikattiv fuq bażi regolari, b'mod partikulari dwar l-oġettivi tal-produzzjoni ta' l-enerġija nukleari u kull tip ta' investment mehtieg sabiex dawn jintlahqu. Il-Kummissjoni għandha tikseb l-opinjoni tal-Kumitat Ekonomiku u Soċjali Ewropew dwar dan it-tip ta' programmi qabel ma jiġu ppubblikati. Mill-1958 lil hawn ġew ippubblikati 4 programmi indikattivi ta' din ix-xorta u aġġornament wiehed. L-aħħar pubblikazzjoni saret fl-1997.

2.2 L-abbozz attwali tal-Programm Indikattiv Nukleari (PINC) gie ppubblikat mill-Kummissjoni fil-kuntest tal-pakkett ta' l-enerġija u l-klima, "Politika ta' l-Enerġija għall-Ewropa", 10 ta' Jannar 2007. Il-verżjoni finali ser tithejja u tiġi ppubblikata malli l-Kummissjoni tirċievi l-Opinjoni tal-KESE.

2.3 Il-partijiet l-oħra tal-pakkett jindirizzaw fl-ewwel lok il-proposta dwar l-oġġettivi fl-ambitu tat-tibdil fil-klima li jinkludu tnaqqis ta' 30 % mil-livell ta' l-1990 tal-gassijiet b'effett ta' serra għall-pajjiżi żviluppatti sa l-2020, jew fi kwalunkwe każ ta' 20 % għall-UE biss. Il-pakkett jittratta wkoll is-suq intern għall-gass u l-elettriku, l-interkonnessjonijiet fin-netwerks ta' l-elettriku u l-gass, proposti għall-promozzjoni tal-produzzjoni sostenibbli ta' l-enerġija mill-karburanti fossili; pjan ta' direzzjoni għall-promozzjoni tas-sorsi rinnovabbli, li jinkludi l-oġġettivi vinkolanti ta' 20 % sa l-2020 għall-proporzjoni ta' sorsi rinnovabbli fit-tahlita globali ta' l-enerġija u t-faddil ta' enerġija ta' l-UE, bl-oġġettivi ta' zieda fl-effiċjenza ta' 20 % sa l-2020 u, fil-gejjieni, Pjan Strategiku Ewropew għat-Teknoloġija ta' l-Enerġija. Fid-9 ta' Marzu 2007 il-Kunsill Ewropew appoġġja l-oġġettivi u l-kontenut politiku ewlieni tal-pakkett.

2.4 Il-Kumitat hejja Opinjonijiet dwar kull PINC, hekk kif jehtieg it-Trattat. Il-Kumitat indirizza l-enerġija nukleari f'hafna Opinjonijiet oħra wkoll, b'mod partikulari fl-Opinjoni fuq inizjattiva proprja reċenti dwar ir-rwol ta' l-enerġija nukleari fl-2004, fejn fil-konkluzjonijiet tiegħu ddikjara li l-KESE jikkunsidra li l-enerġija nukleari għandha tkun wiehed mill-elementi ta' politika ta' l-enerġija diversifikata, bilancjata, ekonomika u sostenibbli għall-UE. Minhabba l-kwistjonijiet li tqajjem, l-enerġija nukleari ma tistax tiġi kkunsidrata bħala l-uniku sors ta' enerġija; mill-banda l-oħra, il-KESE jikkunsidra li abbandun totali ta' l-enerġija nukleari jista' jfixxkel it-tweġġiq ta' l-impenji ta' l-UE fir-rigward tal-klima.

### 3. Id-dokument tal-Kummissjoni

3.1 Id-dokument tal-Kummissjoni jikkunsidra l-investimenti fl-enerġija nukleari li saru matul l-aħħar għaxar snin u jiddeskrivi l-proċess ekonomiku tal-produzzjoni ta' l-enerġija nukleari, l-impatti tagħha fuq it-tahlita ta' l-enerġija u l-kundizzjonijiet għall-aċċettazzjoni soċjali. Il-kontenut fiktur detall huwa dan li ġej.

3.2 Kull Stat Membru għandu jiddeciedi jridx jiddependi mill-enerġija nukleari għall-produzzjoni ta' l-elettriku jew le. Dan l-aħħar, il-Finlandja u Franza ddecidew li jkabbru s-settur nukleari tagħhom. Id-dibattitu dwar il-politika ta' l-enerġija nukleari reġa' tnedja fl-Olanda, fil-Polonja, fl-Isvezja, fir-Repubblika Ċeka, fil-Litwanja, fl-Estonja, fil-Latvja, fis-Slovakkja, fir-Renju Unit, fil-Bulgarija u fir-Rumanija. Il-Ġermanja, Spanja u l-Belġju qegħdin ikompli — minkejja l-fatt li d-dibattitu għaddu għaddej — bil-politiki tagħhom ta' tnehhija progressiva ta' l-enerġija nuk-

leari. 12 mis-27 Stat Membru ma jipproduċux l-enerġija nukleari.

3.3 B'152 reattori mxerrdin mas-27 Stat Membru ta' l-UE, l-enerġija nukleari attwalment qiegħda tikkontribwixxi 30 % ta' l-elettriku ta' l-Ewropa. Madankollu, jekk il-politika ta' tnehhija progressiva mhabbra f'ċerti Stati Membri ta' l-UE tinzamm, din il-proporzjoni ser tonqos b'mod sinifikattiv. Bil-ghan li tiġi sodisfatta d-domanda għall-enerġija u titnaqqas id-dipendenza Ewropea fuq l-importazzjonijiet, jistgħu jittiehdu deċizzjonijiet dwar l-investimenti godda jew l-estensjoni fiż-żmien ta' ċerti impjanti.

3.4 Skond il-Kummissjoni, it-tishih tal-produzzjoni ta' l-enerġija nukleari jista' jirrappreżenta possibbiltà ta' tnaqqis ta' l-emissjonijiet tas-CO<sub>2</sub> u jaqdi rwol ewlieni sabiex jiġi indirizzat it-tibdil globali fil-klima. L-enerġija nukleari hija Prattikament hielsa mill-emissjonijiet tal-karbonju u tiffirma parti mill-programm tal-Kummissjoni għat-tnaqqis tal-karbonju, inkluż l-oġġettivi li jitnaqqsu l-emissjonijiet tas-CO<sub>2</sub>. Din tista' tkun kunsiderazzjoni importanti fid-diskussjoni dwar l-iskemi futuri għall-iskambju ta' l-emissjonijiet.

3.5 L-iktar fattur kruċjali għall-prospetti tat-tkabbir ta' l-enerġija nukleari huwa l-proċess ekonomiku li dan jimplika. Impjant nukleari jinvolvi investiment antiċipat li jmur minn EUR 2 biljun sa EUR 3.5 biljun. Il-produzzjoni ta' l-enerġija nukleari ggar-rab spejjeż ta' kostruzzjoni ikbar meta mqabbla mal-karburanti fossili, iżda l-ispejjeż operattivi jsiru konsiderevolment iktar baxxi wara l-investimenti tal-bidu. Preċiżament, il-Kummissjoni qiegħda tistqarr li:

3.5.1 Ir-riskji ekonomiċi ta' l-impjanti nukleari huma marbutin ma' l-investiment inizjali u jimponu thaddim Prattikament perfett fl-ewwel 15-20 sena ta' użu, b'ċiklu ta' hajja ta' 40-60 sena sabiex ikun hemm ritorn fuq il-kapital inizjali. Barra minn hekk, it-trattament u l-ġestjoni ta' l-iskart jirrikjedu riżorsi finanzjarji disponibbli għal 50-100 sena wara l-għeluq ta' l-impjant nukleari.

3.5.2 Attwalment hemm 152 impjant nukleari fl-UE-27 <sup>(1)</sup> li jinsabu fi 15-il Stat Membru. L-"età" medja ta' l-impjanti nukleari hija ta' madwar 25 sena <sup>(2)</sup>. Fil-każ ta' Franza, li għandha l-ikbar numru ta' impjanti (59), li jipprovdu 80 % ta' l-elettriku tagħha, u tal-Litwanja, fejn impjant nukleari wiehed jiġġenera 70 % tal-produzzjoni ta' l-elettriku, l-"età" medja ta' l-impjanti hija ta' 20 sena. It-23 impjant tar-Renju Unit għandhom "età" medja ta' 30 sena filwaqt li l-"età" medja ta' l-impjanti Ġermaniżi (17) hija ta' 25 sena.

3.5.3 L-enerġija nukleari tradizzjonalment tinvolvi spejjeż għoljin għall-bini u spejjeż baxxi għat-thaddim meta mqabbla mal-produzzjoni ta' l-elettriku minn karburanti fossili, li jqumu inqas f'termini ta' kapital imma iktar f'termini ta' thaddim u li huma iktar sensitivi għall-varjazzjonijiet fil-prezz tal-karburant.

<sup>(1)</sup> Anness 2: Tagħrif ikklassifikat skond il-pajjiż dwar l-attivajiet attwali taċ-ċiklu tal-karburant nukleari.

<sup>(2)</sup> Anness 1: ara figuri 6 u 7 li jippreżentaw l-impjanti skond l-"età" tagħhom u t-qassim tagħhom skond il-pajjiż.

3.6 Il-produzzjoni ta' l-enerġija nukleari ma tintlaqatx minn bidliet fil-prezz tal-provvista tar-riżorsi primarji, peress li ammont żgħir ta' uranju, li jiġi fil-biċċa l-kbira minn reġjuni stabbli tad-dinja, jista' jżomm reattur għaddej għal għexieren ta' snin. Ir-riżorsi ta' l-uranju li nafu bihom u li huma garantiti u jistgħu jiġu aċċessati b'mod raġonevoli għal prezz kompetittiv jistgħu jissodisfaw l-eżiġenzi ta' l-industrija nukleari minn ta' l-inqas għall-85 sena li ġejjin, bil-livelli attwali ta' konsum. Għalhekk, fil-biċċa l-kbira tal-pajjiżi industrijalizzati, impjanti nukleari godda joffru mezz ekonomiku ta' kif jista' jiġi ġġenerat ammont fiss ta' elettriku li jinxtara bi prezz kuntrattwali.

3.7 L-industrija nukleari wettqet diversi investimenti konsiderevoli mill-1997 lil hawn. Il-Kummissjoni tagħraf l-importanza li tinzamm pożizzjoni teknoloġika minn ta' quddiem fis-settur ta' l-enerġija nukleari u tappoġġja l-iżvilupp addizzjonali ta' l-iktar qafas avanzat għall-enerġija nukleari, li jinkludi n-non proliferazzjoni, il-ġestjoni ta' l-iskart u l-iżmuntagġ ta' l-impjanti. Minn mindu ġie ffirmat it-Trattat Euratom, għall-Komunità Ewropea s-sigurtà nukleari u l-harsien radjoloġiku tal-pubbliku huma suġġetti prijoritarji. Dawn il-kwistjonijiet kisbu importanza ikbar fid-dawl tat-tkabbir li sar u li qiegħed isir.

3.8 Il-KESE jenfasizza r-rwol importanti ta' l-UE fl-iżvilupp addizzjonali ta' l-iktar qafas avanzat għall-enerġija nukleari f'dawk l-Istati Membri li jagħzlu l-enerġija nukleari, b'konformità ma' l-ogħla standards fl-oqasma tas-sigurtà, tas-sikurezza u tan-non proliferazzjoni, hekk kif mehtieg mit-Trattat Euratom. Dan għandu jinkludi l-ġestjoni ta' l-iskart nukleari u l-iżmuntagġ ta' l-impjanti.

3.9 Il-Kummissjoni tipproponi li d-diskussjoni dwar l-iżviluppi futuri għandha tiffoka fuq:

- id-determinazzjoni ta' livelli ta' referenza għas-sigurtà nukleari mmirati lejn l-implimentazzjoni fl-UE, fuq il-bażi ta' l-opinjoni esperta wiesgħa ta' l-awtoritajiet nazzjonali inkarigati mis-sigurtà nukleari fl-Istati Membri;
- it-twaqqif ta' Grupp ta' Livell Għoli dwar is-Sigurtà u s-Sikurezza Nukleari bil-mandat li progressivament jiġi żviluppat fehim komuni, u eventwalment, regoli Ewropej addizzjonali dwar is-sigurtà u s-sikurezza nukleari;
- l-assigurazzjoni li l-Istati Membri ser ihejju pjanijiet nazzjonali għall-ġestjoni ta' l-iskart radjuattiv;
- waqt il-fażi bikrija tas-seba' programm ta' qafas, l-istabbiliment ta' pjattaformi teknoloġiċi sabiex ikun hemm koordinazzjoni ahjar tar-riċerka fil-programmi nazzjonali, industrijali u Komunitarji fl-oqasma tal-fissjoni nukleari sostenibbli u r-rimi ta' l-iskart ġeoloġiku;
- is-segwiment tar-rakkomandazzjoni dwar l-armonizzazzjoni ta' l-approċċi nazzjonali għall-ġestjoni tal-fondi għall-iżmuntagġ ta' l-impjanti sabiex jiġi assigurat li jithejjew ir-riżorsi adegwati;
- is-simplifikazzjoni u l-armonizzazzjoni tal-proċeduri ta' l-ghotja ta' permess, bis-saħħa ta' koordinazzjoni ahjar bejn l-

awtoritajiet regolatorji nazzjonali, bil-ghan li jinżammu l-ogħla standards ta' sigurtà possibbli;

- l-assigurazzjoni li l-fondi mislufa taht il-programm Euratom jkunu iktar disponibbli, bil-kundizzjoni li l-limiti jkunu aġġornati skond il-bżonnijiet tas-suq tax-xogħol, kif diġà propost mill-Kummissjoni;
- it-tfassil ta' skema ta' responsabilità armonizzata u mekkaniżmi li jassiguraw id-disponibilità tal-fondi fl-eventwalità ta' hsara kkawżata minn incident nukleari;
- l-ghotja ta' impuls ġdid lill-kooperazzjoni internazzjonali permezz ta' kollaborazzjoni ahjar ma' l-IAEA, l-NEA, ftehimiet bilaterali ma' pajjiżi mhux membri ta' l-UE u assistenza mġedda lill-pajjiżi ġirien.

#### 4. Kummenti ġenerali

4.1 Il-KESE jilqa' l-abbozz tal-Programm Indikattiv Nukleari ġdid tal-Kummissjoni. Is-settur ta' l-enerġija evolva hafna mill-ahhar pubblikazzjoni lil hawn li saret għaxar snin ilu. B'mod partikulari l-iżviluppi godda u drammatiċi ta' dawn l-ahhar f'it snin gibdu l-attenzjoni lejn it-tliet aspetti tal-politika ta' l-enerġija — is-sigurtà tal-provvista, il-kompetittività u l-prezzijiet raġonevoli kif ukoll l-ambjent, b'mod partikulari t-tibdil fil-klima. L-UE wiegħbet għall-problemi u l-sfidi li tfaċċaw permezz ta' proposti għal Politika Ewropea ta' l-Enerġija. F'dan il-kuntest hemm bżonn ta' analiżi u proposti dwar l-enerġija nukleari. Tali politika tiddefinixxi l-pożizzjoni ta' l-enerġija nukleari fuq ix-xena globali ta' l-enerġija u tipprovdi t-tagħrif mehtieg għad-diskussjoni u d-definizzjoni ta' politika ta' l-enerġija għall-Ewropa.

4.2 Fl-2004, fl-Opinjoni tiegħu dwar "Il-kwistjonijiet involuti fl-użu ta' l-enerġija nukleari għall-produzzjoni ta' l-elettriku", il-KESE ppropona li għandhom isiru sforzi sabiex jiġi pprovdut tagħrif dwar il-kwistjonijiet ewlenin ta' l-industrija nukleari — is-sigurtà tal-provvista, it-tnehhija ta' l-emissjonijiet tas-CO<sub>2</sub>, il-prezzijiet kompetittivi u l-ġestjoni tal-karburant użat — bil-ghan li s-socjetà civili organizzata tkun tista' twettaq analiżi kritika tad-dibattiti dwar dawn il-kwistjonijiet. Il-PINC il-ġdid jipprovdi tali tagħrif u l-KESE jaqbel ma' l-analiżi u d-deskrizzjoni pprezentati fil-Komunikazzjoni tal-Kummissjoni. Il-biċċa l-kbira ta' l-aspetti essenzjali ta' l-enerġija nukleari huma indirizzati fil-h, fil-fehma tagħna, huma deskritti b'mod tajjeb. Il-Kumitat jiġbed l-attenzjoni lejn ċerti aspetti ta' l-enerġija nukleari li għandhom jiġu kkunsidrati.

4.3 L-enerġija nukleari, li tirrappreżenta 31 % ta' l-elettriku u 15 % tal-konsum globali ta' l-enerġija primarja ta' l-UE fl-2004, taqdi rwol kruċjali fis-suq ta' l-enerġija. L-enerġija nukleari tissodisfa wkoll l-oġġettivi kollha tal-politika ta' l-enerġija ta' l-UE. Il-prezz ta' l-enerġija nukleari llum huwa tassew kompetittiv, b'mod partikulari meta din l-enerġija tintuża bhala għajn ta' enerġija kontinwa. Id-dipendenza esterna hija żgħira u s-sorsi ta' karburant huma diversifikati u sikuri. Dan jissodisfa l-eżiġenzi tas-sigurtà tal-provvista. L-enerġija nukleari hija attwalment l-ikbar sors ta' enerġija Prattikament hielsa mid-dijossidu tal-karbonju fl-Ewropa (ara punt 4.8 hawn isfel).

4.4 Effiċjenza enerġetika ahjar, li tinkludi l-koġenerazzjoni tas-shana u ta' l-elettriku, u għalhekk it-tnaqqis tad-domanda, hija l-oġġettiv ewlieni fuq l-aġenda tal-politika ta' l-enerġija. Madankollu, għad hemm bżonn ta' ammont kbir ta' investimenti fil-produzzjoni ta' l-enerġija fl-UE sabiex jiġu sostitwiti impjanti qodma u possibilmint ukoll sabiex jiġi sodisfatt it-tkab-bir fid-domanda, billi l-iżviluppi tas-suq u tat-teknoloġija jistgħu jwasslu għal sehem ikbar ta' l-elettriku fid-domanda shiha għall-enerġija.

4.4.1 Fuq perijodu medju jew fit-tul huwa possibbli li t-teknoloġija godda ta' l-enerġija bħat-teknoloġija ta' l-idroġenu, il-pompi tas-shana, il-karrozzi li jahdmu bl-elettriku, eċċ., ser iwasslu għal żieda fid-domanda għall-elettriku, bħala parti mid-domanda globali għall-enerġija, b'pass iktar imghaġġel minn dak li jissuggerixxu l-previżjonijiet attwali tagħna. Minhabba f'dan it-tip ta' żvilupp, ir-rwol ta' l-enerġija nukleari fil-firxa ta' l-enerġija ta' l-UE jista' jsir hafna iktar importanti milli huwa bhalissa.

4.5 Il-Kumitat jinnota l-pjanijiet immirati lejn l-estensjoni ta' l-attività ta' l-impjanti nukleari li diġà marru lil hinn mill-perijodu ta' użu kummerċjali tagħhom, li għandu jkun ta' 30-40 sena. Fid-dokument tagħha l-Kummissjoni ma dahlitx fiktardet-tall fir-rigward tal-problema tat-"tixjih" ta' l-impjanti nukleari Ewropej; jehtieg li t-tagħrif dwar dan jiġi kkompletat. Billi l-Kummissjoni ssostni li ċerti riskji finanzjarji u ekoloġiċi kienu u għadhom f'idejn il-gvernijiet nazżjonali f'ċerti Stati Membri, per eżempju r-responsabilità għall-facilitajiet tar-rimi u l-hażna ta' l-iskart, fil-gejjieni hemm bżonn ta' regoli f'dan ir-rigward.

4.6 Dawn l-investimenti godda għandhom idealment jimxu id fid ma' l-oġġettivi tas-sigurtà tal-provvista, il-kompetittività u l-għlied kontra t-tibdil fil-klima. Fid-dawl tal-karatteristiċi u l-potenzjal tal-forom l-oħra ta' produzzjoni ta' l-enerġija, wiehed jistenna estensjoni fiż-żmien ta' l-impjanti nukleari eżistenti kif ukoll investimenti godda. Fuq dan il-punt naqblu mal-Kummissjoni.

4.7 Skond il-Kummissjoni, ir-riżorsi ta' l-uranju ser iservu għall-inqas għal 85 sena bir-rata attwali ta' konsum. It-tagħrif dwar dan ivarja bejn 85 u 500 sena, skond il-fonti ta' informazzjoni. Billi d-disponibilità tal-karburant huwa importanti għas-sigurtà ta' l-enerġija, il-Kummissjoni għandha tip-provdi tagħrif iktar iddettaljat dwar id-disponibilità tal-karburant nukleari.

4.8 Meta wiehed iqabbel l-impatt ambjentali ta' diversi sorsi ta' enerġija, huwa importanti li wiehed jevalwa l-impatt ambjentali globali tal-proċess kollu kemm hu, mill-provvista tal-materja prima, il-produzzjoni, it-trasport u l-produzzjoni ta' l-enerġija sar-riċiklaġġ u r-rimi ta' l-iskart. Il-Kunsill Dinji ta' l-Enerġija (WEC) ippubblika rapport intitolat "It-tqabbil tas-sistemi ta' enerġija skond l-evalwazzjoni taċ-ċiklu tal-hajja" (WEC, Lulju 2004), fejn ġew identifikati u evalwati numru ta' studji ta' evalwazzjoni eżistenti dwar iċ-ċiklu tal-hajja. Ir-rapport iġib il-prova li l-emissjonijiet tas-CO<sub>2</sub> għal kull kWh ta' elettriku gġenera-

rat mill-enerġija nukleari huma baxxi u fuq l-istess livell ta' l-enerġija gġenerata mir-rih, mill-biomassa u mill-enerġija idroloġika, livell li huwa bejn 1 u 5 % ta' l-emissjonijiet iġġenerati mill-impjanti li jahdmu bil-faham.

4.9 Għalhekk hemm bżonn li wiehed jikkunsidra l-kontribuzzjoni li tagħti l-enerġija nukleari sabiex jiġu evitati l-gassijiet b'effett ta' serra. L-użu ta' l-enerġija nukleari fl-UE jiffiranka madwar 600 miljun tunnellata ta' CO<sub>2</sub> fis-sena, taht it-tahlita ta' enerġija attwali. Fuq skala dinjija, ġew evitati bejn wiehed u iehor 2 biljuni tunnellata ta' CO<sub>2</sub>. Dan huwa l-ekwivalenti tal-volum totali ta' l-emissjonijiet ta' CO<sub>2</sub> ta' Franza, tal-Ġermanja u tar-Renju Unit f'daqqa. Jekk it-tnehhija progressiva tinzamm f'ċerti Stati Membri, numru kbir ta' impjanti nukleari Ewropej attwali għandhom jiġu sostitwiti b'sorsi oħra ta' enerġija li ma jarmux CO<sub>2</sub>. Barra minn hekk, jekk l-impjanti nukleari ma jiġux sostitwiti minn impjanti godda meta ma jibqgħux jintużaw, l-enerġija nukleari kollha trid tiġi sostitwita b'enerġija li ma tarmix CO<sub>2</sub> fuq perijodu medju.

4.10 Fid-dawl tad-Deċiżjoni tal-Kunsill Ewropew dwar l-oġġettivi għall-emissjonijiet tal-gassijiet b'effett ta' serra għall-2020 u lil hinn, huwa evidenti li kull mezz addizzjonali ta' produzzjoni ta' l-enerġija b'emissjonijiet ta' karbonju baxxi — is-sorsi rinnovabbli, l-enerġija nukleari jew il-karbonju potenzjalment nadif — għandhom jissostitwixxu mezz li jarmu s-CO<sub>2</sub> u b'hekk jikkontribwixxu għal produzzjoni globali ta' l-elettriku b'emissjoni baxxa ta' karbonju. Fi kliem iehor, jekk ma tinzammx minn ta' l-inqas il-proporzjoni attwali ta' enerġija nukleari sakemm ikunu disponibbli soluzzjonijiet ta' enerġija nadifa godda, l-oġġettivi tal-politiki tal-klima u l-enerġija m'humiex ser jintlahqu. Mill-banda l-oħra, huwa evidenti li sehem ikbar ta' l-enerġija nukleari flimkien mas-sorsi rinnovabbli għandu jtejjeb ir-rapport bejn il-prezz u l-effettività fil-għlied kontra t-tibdil fil-klima.

4.11 Il-KESE jappoġġja l-oġġettiv għall-inklużjoni ta' l-ispejjeż esterni fil-prezzijiet ta' l-attivitajiet ta' l-enerġija kollha u attivitajiet oħra tas-suq. Skond l-Istudju dwar l-Ispejjeż Esterni (ExternE) <sup>(3)</sup> tal-Kummissjoni, l-ispejjeż esterni għall-enerġija nukleari huma madwar 0.4 cents/kWh. L-ispejjeż esterni korrispondenti għall-produzzjoni ta' l-enerġija bl-użu tal-faham huma stmati bħala 10 darbiet oghla, għall-biomassa xi ffit darbiet oghla, għar-rih iktar baxxi u għall-enerġija idroloġika fuq l-istess livell tan-nukleari.

4.12 Il-Kummissjoni tinnota li mistoqsija ewlenija hija jekk l-enerġija nukleari għandhiex bżonn ta' intenzjoni ta' politika. It-teknoloġija ta' l-enerġija nadifa kollha għandhom jiġu ttrattati bl-istess mod. Għandhom jinstantu mekkanizmi li jheggu r-riċerka dwar il-generazzjoni l-għdida ta' l-impjanti u ċ-ċiklu tal-karburant nukleari relatat. Jistgħu jiġu kkunsidrati sussidji għal żviluppi (proġetti pilota) totalment godda. Izda l-enerġija nukleari konvenzjonali ma tehtieg l-ebda sussidji u m'għandhiex tingħata sussidji.

<sup>(3)</sup> Spejjeż esterni — Riżultati tar-riċerka dwar il-hsara soċjo-ambjentali kkawżata mill-elettriku u mit-trasport, Kummissjoni Ewropea 2003.

4.13 Il-Kummissjoni tikkunsidra li l-opinjoni pubblika u l-perċezzjoni ta' l-enerġija nukleari huma kruċjali għall-gejjieni tal-politika nukleari. Ahna naqblu ma' dan u nfakkru li l-aċċettazzjoni tvarja hafna bejn l-Istati Membri. L-aċċess tal-pubbliku għat-tagħrif għandu jittejjeb, u l-proċeduri tat-tehid tad-deċiżjonijiet għandhom ikunu iktar trasparenti, billi s-servejs juru li l-pubbliku Ewropew m'huwix informat sewwa dwar il-kwistjonijiet ta' l-enerġija nukleari. Il-Kummissjoni tista' taqdi rwol importanti f'dan il-kontest. Izda hemm ukoll bżonn ta' miżuri konkreti sabiex jiġi indirizzat it-thassib tal-pubbliku, kif il-KESE diġà stqarr bosta drabi.

4.14 Il-KESE jenfasizza r-rwol importanti ta' l-UE fl-iżvilupp addizzjonali ta' l-iktar qafas avanzat għall-enerġija nukleari f'dawk l-Istati Membri li jagħzlu l-enerġija nukleari, b'konformità ma' l-ogħla standards fl-oqsma tas-sigurtà, tas-sikurezza u tanon proliferazzjoni, hekk kif meħtieġ mit-Trattat Euratom.

4.15 L-iktar biċċa xogħol importanti hija li tinstab soluzzjoni għall-kwistjoni ta' l-iskart radjuattiv, b'mod speċjali r-rimi tal-karburant nukleari wżat. Teżisti teknoloġija għal dan izda hemm nuqqas ta' deċiżjonijiet politiċi. Din hija kwistjoni ewlenija fir-rigward ta' l-impatti fuq l-ambjent u fuq is-saħħa u l-aċċettazzjoni pubblika ta' l-enerġija nukleari. Il-PINC jinnota li s'issa l-ebda pajjiż ma implimenta s-soluzzjoni finali proposta. Madankollu, sar progress fil-Finlandja fejn intgħażel post għar-rimi ta' l-iskart nukleari kif ukoll fl-Isvezja u fi Franza, fejn saru passi kbar fl-għażla ta' post b'dan l-iskop.

4.16 Naqblu wkoll mal-Kummissjoni dwar il-kwistjonijiet l-oħra li għadhom jeħtieġu l-attenzjoni ta' l-UE bhas-sigurtà nukleari u l-protezzjoni radjoloġika, oqsma fejn l-Ewropa kisbet riżultati tajbin hafna, kif ukoll l-iżgurar ta' finanzjament għall-iżmuntaġġ ta' l-impjanti.

4.17 Il-PINC ma jsemmix it-theddida ġdida tat-terroriżmu. Hija theddida serja għall-impjanti nukleari kif ukoll għal kull impjant industrijali u bini pubbliku fid-dinja kollha. L-impjanti nukleari kollha għandhom jiġu pplanati b'tali mod li ma jkunx hemm emissjonijiet radjuattivi barra mill-impjant fil-każ li ajruplan kbir jikkraxxja fih. Is-sistemi ta' sigurtà tekniċi u umani għandhom ukoll ikunu pplanati u implimentati b'mod li jimpe-dixxu kull forma ta' attakki terroristiċi ġewwa l-impjant nukleari stess. Il-Kummissjoni għandha tniedi inizjattivi, bil-kollaborazzjoni ta' l-awtoritajiet u l-operaturi responsabbli, sabiex tassigura li l-miżuri adegwati għall-prevenzjoni tat-terroriżmu jkun applikati f'kull impjant nukleari.

4.18 Reċentement, is-sjuf shan u xotti gibdu l-attenzjoni lejn id-disponibilità suffiċjenti ta' ilma ta' tkessih li jittiehed mix-xmajjar għall-impjanti tal-kondensazzjoni. S'issa din il-problema kienet lokalizzata hafna u mhux frekwenti u lanqas ta' dewmien twil, izda jista' jkun li f'ċerti każijiet issir problema iktar serja biz-żmien. Dan għandu jiġi kkunsidrat fit-thejjija u l-għażla tal-lok fejn jinbnew l-impjanti.

4.19 Ta' min jithasseb ukoll dwar kemm dan is-settur huwa attraenti għall-haddiema u bhala sugġett tar-riċerka wara 20 sena ta' (kważi) moratorju fl-Ewropa. In-nuqqas ta' interess ta' l-istudenti u l-esperti li rriżulta minn dan huwa ta' tfixkli għall-iżvilupp ġenerali ta' l-enerġija nukleari u jista' wkoll johloq riskju għas-sigurtà. Il-KESE jaqbel mal-fehma tal-Kummissjoni li huwa kruċjali li l-Ewropa jkollha għarfien espert dwar il-protezzjoni radjoloġika u t-teknoloġija nukleari, u għalhekk l-edukazzjoni, it-taħriġ u r-riċerka f'dawn l-oqsma jeħtieġu attenzjoni kbira. L-istess jghodd għall-harsien u għat-trasferiment ta' għarfien mill-generazzjoni ta' xjenzjati u inġiniera li bnew l-impjanti eżistenti fl-Ewropa, filwaqt li f'hafna pajjiżi l-ebda esperti zghażaġh ma dahlu fis-settur għal hafna snin.

4.20 Il-Kummissjoni tfakkarna li kull Stat Membru għandu l-għażla jużax l-enerġija nukleari jew le. Il-KESE jappoġġja l-fatt li kull Stat Membru għandu d-dritt li jagħżel it-tahlita ta' enerġija li jixtieq hu, inkluża l-enerġija nukleari. Dan id-dritt għandu jiġi rrispettat mhux biss mill-UE izda wkoll mill-Istati Membri. Madankollu, id-deċiżjonijiet ta' Stat Membru jinfluwenzaw is-sitwazzjoni ta' oħrajn f'hafna modi, u din l-interdipendenza ser tiżdied hekk kif is-swieq interni jinfeThu iktar.

## 5. Kummenti dwar il-proposti għal miżuri

5.1 Fil-kapitolu 6.5 tal-PINC "It-triq 'il quddiem", il-Kummissjoni tressaq proposti għal miżuri, prinċipalment fuq il-livell ta' l-UE, bil-għan li jithejja dibattitu (ara punt 3.9). Il-fehma tal-KESE dwar il-proposti mressqa hija:

5.1.1 Il-KESE jaqbel mal-fehma attwali tal-Kummissjoni li l-livelli ta' referenza komuni għas-sigurtà nukleari u l-implimentazzjoni adegwati tagħha għandhom ikunu bbażati fuq l-opinjoni esperta ta' l-awtoritajiet nazzjonali inkarigati mis-sigurtà nukleari fl-Istati Membri, fil-qafas ta' kollaborazzjoni fil-WENRA. (\*) Kull tip ta' approċċ iehor jista' jipperikola f'ċerti Stati Membri l-istandards għoljin attwali ta' sigurtà.

5.1.2 It-twaqqif ta' Grupp ta' Livell Għoli għas-Sigurtà u s-Sikurezza Nukleari kompost mir-rappreżentanti ta' l-awtoritajiet nazzjonali kompetenti jista' jikkontribwixxi għall-armonizzazzjoni tal-proċess u jgħin sabiex tittejjeb il-konsistenza ma' konvenzjonijiet internazzjonali dwar is-sigurtà nukleari.

5.1.3 Il-KESE jara li hemm bżonn urġenti li l-Istati Membri li jużaw l-enerġija nukleari jimplimentaw pjanijiet nazzjonali għall-ġestjoni tal-karburant nukleari u ta' l-iskart radjuattiv. Il-pjanijiet nazzjonali jistgħu jinkludu approċċ purament nazzjonali, multinazzjonali jew tahlita tat-tnejn. Jekk dan ma jsirx, l-Istati Membri jkun qegħdin jghaddu l-obbligazzjonijiet tal-generazzjonijiet attwali lill-generazzjonijiet futuri b'mod tassew irresponsabbli.

(\*) Western European Nuclear Regulatory Authorities.

5.1.4 Intwera li l-pjattaformi tat-teknoloġija huma strumenti siewja hafna għall-holqien ta' inizjattivi ta' shubija bejn is-settur privat u dak pubbliku mmirati lejn l-istabbiliment ta' Aġendi Ewropej għar-Riċerka Strateġika. Il-KESE jappoġġja l-idea tal-Kummissjoni li dan l-istrument jintuza fis-settur tal-fissjoni nukleari u r-rimi ta' l-iskart ġeoloġiku. Dan jista' jkun strument utli sabiex jiġbed lix-xjenzjati żgħażaġh lejn din l-industrija.

5.1.5 Bil-għan li jiġu kkunsidrati l-ispejjeż operattivi kollha għad-dewmien kollu tal-proġett u b'kundizzjonijiet ugwali, huwa kruċjali li l-operaturi jagħmlu mezz li r-riżorsi adegwati jkunu disponibbli permezz ta' fondi għall-izmuntagġ ta' l-impjanti fuq il-livell ta' l-UE kif ukoll fuq livell dinji. Madankollu, il-Kumitat ma jemminx li hemm bżonn ta' armonizzazzjoni shiha tal-ġestjoni ta' dawn il-fondi, qabel ma jkunu sodisfatti l-principji tal-kopertura shiha u sikura kif ukoll tat-trasparenza.

5.1.6 Hemm bżonn li jinżammu l-oghla standards ta' sigurtà u li fl-istess hin jiġu ssemplifikati l-proċeduri ta' l-ghojta tal-permessi kif ukoll l-armonizzazzjoni progressiva tagħhom, permezz ta' kooperazzjoni bejn l-awtorijiet nazzjonali regolatorji, bil-għan li tiġi ffaċilitata l-previżjoni tad-dewmien totali tal-proġetti tal-bini u konsegwentement sabiex it-thejjija u l-kalkoli ta' l-ispejjeż jkunu iktar preċiżi. Is-sigurtà qatt m'għandha tkun ipperkolata.

5.1.7 Il-KESE jaqbel mal-proposti tal-Kummissjoni fir-rigward ta' l-aġġornament tal-limiti tas-self ta' l-EURATOM u l-assigurazzjoni ta' disponibilità aħjar tagħhom. L-investimenti fil-forom kollha ta' l-enerġija għandu jkollhom aċċess ugwali b'kundizzjonijiet ugwali għall-istrumenti tal-finanzjament, li inkella jiġu pprovduti mill-EIB.

5.1.8 Fil-fehma tal-KESE, skema armonizzata ta' responsabilità, b'mekkaniżmu li jggarantixxi d-disponibilità tal-fondi fil-każ ta' hsara kkawżata minn incident nukleari minghajr ma jiġu użati l-fondi pubbliċi, hija kruċjali għal aċċettazzjoni ikbar ta' l-enerġija nukleari. Is-sistema attwali (assigurazzjoni ta' garanzija ta' \$700 miljun) hija inadegwata għal dan il-għan. Il-problema ta' l-assigurazzjoni ta' probabbiltà baxxa hafna ta' incident, flimkien mal-hsara potenzjalment serja hafna u għalja ferm għandha

tiġi indirizzata b'mod miftuħ, kostruttiv u prattiku. Possibbiltà potenzjali hija l-iskema ta' assigurazzjoni kollettiva (*pool scheme*).

5.1.9 Il-KESE jilqa' l-proposta għal impuls ġdid lill-kooperazzjoni internazzjonali ma' l-IAEA u l-NEA kif ukoll fil-qafas ta' ftehimiet bilaterali. Għandha tkun enfasizzata b'mod partikulari l-assistenza lill-pajjiżi ġirien.

5.2 Minbarra l-proposti tal-Kummissjoni, il-KESE jemmen li dawn il-kwistjonijiet jisthoqqilhom attenzjoni waqt it-thejjija tal-miżuri godda tal-Kummissjoni:

5.2.1 Għandha tingibed l-attenzjoni ta' l-Istati Membri lejn iż-żieda mill-ġdid tal-bżonn ta' edukazzjoni u taħriġ fis-settur wiesa' ta' l-enerġija u t-teknoloġija nukleari, b'mod partikulari fil-qasam tas-sigurtà nukleari. L-edukazzjoni m'hijiex biss mezz li jiġib professjonisti godda fil-qasam ta' l-enerġija nukleari, iżda wkoll mezz ta' kif tista' tittejjeb il-kuxjenza pubblika li hija kruċjali għall-formazzjoni ta' l-opinjoni pubblika.

5.2.2 Għandhom jiġu eżaminati problemi potenzjali addizzjonali fir-rigward ta' l-investimenti fl-enerġija nukleari f'suq miftuħ, fil-kuntest tad-daqs u ż-żmien li tiegħu l-implimentazzjoni, kif ukoll soluzzjonijiet potenzjali bbażati fuq is-suq.

5.2.3 L-industrija Ewropea tat-teknoloġija nukleari għandha pożizzjoni minn ta' quddiem fuq livell dinji u tipprovd i xogħlijiet ta' livell għoli filwaqt li fl-istess hin hija wkoll ta' benefiċċju għas-sigurtà nukleari fid-dinja kollha, b'passat ta' eċċellenza fl-ambitu tas-sigurtà. Sabiex iżżomm din il-pożizzjoni mexxeja, peress li l-investimenti fl-enerġija nukleari huma mistennija li jiżdiedu bil-qawwi fuq livell dinji, din l-industrija u l-industrija relatata tat-tagħmir korrispondenti għandha tiġi kkunsidrata bhala oġettiv ta' l-approċċ ta' politika għall-industrija settorjali tal-Kummissjoni.

5.3 Fl-aħhar, il-KESE jilqa' wkoll l-intenzjoni tal-Kummissjoni li żżid il-frekwenza tal-pubblikazzjoni tal-Programmi Indikattivi Nukleari u b'hekk tipprovd i stampa iktar aġġornata tas-sitwazzjoni fl-UE.

Brussell, 12 ta' Lulju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

## ANNEX

**Għall-Opinjoni tal-Kumitat Ekonomiku u Soċjali Ewropew**

L-emendi li ġejjin, li rċevew iktar minn kwart tal-voti mixhuta, ġew irrifutati waqt id-dibattitu:

**Punt 1.1**

Biddel it-test kif ġej:

*"Fl-2004, fl-Opinjoni tiegħu dwar 'Il-kwistjonijiet involuti fl-użu ta' l-enerġija nukleari għall-produzzjoni ta' l-elettriku', il-KESE ppropona li 'għandhom isiru sforzi sabiex jiġi pprovdut taqrib dwar il-kwistjonijiet ewlenin ta' l-industrija nukleari — is-sigurtà tal-provvista, it-tnehhija ta' l-emissjonijiet tas-CO<sub>2</sub>, il-prezzijiet kompetittivi u s-sigurtà u l-ġestjoni tal-karburant użat — bil-għan li s-soċjetà civili organizzata tkun tista' twettaq analiżi kritika tad-dibattiti dwar dawn il-kwistjonijiet'. Il-Programm Indikattiv Nukleari (PINC) il-ġdid jipprovi parti minn dan it-taqrib. Il-KESE jaqbel bis-sħiħ ma' ċerti punti ta' l-analiżi u d-deskrizzjoni pprezentati fil-Komunikazzjoni tal-Kummissjoni iżda wkoll li ċerti suġġetti importanti ma ġew indirizzati (ara wkoll punt 1.6). Il-biċċa l-kbira ta' l-aspetti essenzjali ta' l-enerġija nukleari huma indirizzati fih u, fil-fehma tagħna, huma deskritti b'mod tajjeb. Il-Kumitat jenfasisza wkoll ċerti aspetti ta' l-enerġija nukleari li għandhom jitqiesu wkoll"*

Raġuni

Din l-emenda hija marbuta ma' l-emendi l-oħra kif ukoll ma' punt 1.6 ta' l-abbozz ta' opinjoni, li jirreferi għall-fatt li aspetti importanti (it-treddida tat-terrorizmu, l-ilma tat-tkessih) ma ngħatawx biżżejjed attenzjoni.

Riżultat tal-votazzjoni

Favur: 49

Kontra: 52

Astensjonijiet: 11

**Punt 1.2**

Biddel it-test kif ġej:

*"L-enerġija nukleari, li tirrappreżenta 31 % ta' l-elettriku u 15 % tal-konsum globali ta' l-enerġija primarja ta' l-UE fl-2004, taqdi rwol kruċjali fis-suq ta' l-enerġija. L-enerġija nukleari tissodisfa wkoll l-oġġettivi kollha tal-politika ta' l-enerġija ta' l-UE. Il-prezz ta' l-enerġija nukleari llum huwa tassew kompetittiv. Id-dipendenza esterna hija zghira u s-sorsi ta' karburant huma diversifikati u sikuri. Dan jissodisfa l-eżiġenzi tas-sigurtà tal-provvista. L-enerġija nukleari hija attwalment l-ikbar wiehed mill-ikbar sorsi ta' enerġija prattikament hielsa mid-dijossidu tal-karbonju fl-Ewropa. L-implikazzjonijiet ambjentali l-oħra tagħna huma limitati u kkontrollati."*

Raġuni

Id-dokument tal-Kummissjoni ma jsemmix "l-ikbar" iżda "wiehed mill-ikbar" sorsi ta' enerġija prattikament hielsa mis-CO<sub>2</sub>. Għandna nikkwota sewwa.

Fir-rigward ta' l-impatti ambjentali l-oħra: ara l-emendi l-oħra.

Riżultat tal-votazzjoni (NB: L-aħhar parti ta' l-emenda, it-tnehhija tas-sentenza, ġiet aċċettata mill-Plenarja)

Favur: 57

Kontra: 60

Astensjonijiet: 3

**Punt 1.3**

Biddel it-test kif ġej:

“Fid-dawl tad-Deċiżjoni tal-Kunsill Ewropew dwar l-oġġettivi għall-emissjonijiet tal-gassijiet b'effett ta' serra għall-2020 u lil hinn, huwa evidenti li kull mezz addizzjonali ta' produzzjoni ta' l-enerġija b'emissjonijiet ta' karbonju baxxi — is-sorsi rinnovabbli, l-enerġija nukleari jew il-karbonju potenzjalment nadif — għandhom jissostitwixxu mezzi li jarmu s-CO<sub>2</sub> u b'hekk jikkontribwixxu għal produzzjoni globali ta' l-elettriku bi proporzjoni baxxa ta' karbonju. Il-Kumitat jinnotta d-dikjarazzjoni tal-Komunikazzjoni tal-Kummissjoni li tgħid li bhalissa iktar minn 110 impjant nukleari fl-UE jinsabu f'diversi stadji ta' żmuntagġ. Skond l-istimi, mill-inqas terz tal-152 impjant nukleari li jeżistu bhalissa fl-Unjoni Ewropa wara t-tkabbir ser jingħalqu sa l-2025 (mingħajr m'hemm l-ebda pjan li eventwalment jittawwal iż-żmien ta' attivitá tagħhom). Billi s'sissa l-Kummissjoni giet infurmata bil-bini ta' impjant ġdid wiehed biss, huwa probabbli ħafna li s-sehem ta' l-enerġija nukleari fil-produzzjoni ta' l-elettriku ser tonqos ħafna. Madankollu, skond studju tal-Kanċellerija Federali Germaniża dwar il-Germanja, l-oġġettivi għall-klima jistgħu jinżammu jekk isiru sforzi ikbar fl-oqsma tat-tfaddil ta' l-elettriku, l-effiċjenza u l-użu ta' l-enerġiji rinnovabbli. Fi kliem ieħor, jekk ma tinżammx minn ta' l-inqas il-proporzjoni attwali ta' l-enerġija nukleari sakemm ikunu disponibbli soluzzjonijiet godda ta' enerġija nadifa, l-oġġettivi tal-politiki tal-klima u l-enerġija mhumiex ser jintlaħqu.”

Raġuni

Dan joħroġ mid-dokument tal-Kummissjoni u l-istudju msemmi.

Riżultat tal-votazzjoni

Favur: 49

Kontra: 65

Astensjonijiet: 6

**Punt 1.7**

Biddel it-test kif ġej:

“Ta' min jithasseb ukoll dwar Tista' tfeġġ il-problema ta' kemm dan is-settur huwa attraenti għall-haddiema u bhala suġġett tar-riċerka fl-Istati Membri li jixtiequ jkompli jagħmlu użu mill-enerġija nukleari wara 20 sena ta' (kwazi) moratorju fl-Ewropa. Il-KESE jaqbel mal-fehma tal-Kummissjoni li huwa kruċjali li l-Ewropa jkollha għarfien espert dwar il-protezzjoni radjologika u t-teknoloġija nukleari, u għalhekk l-edukazzjoni, it-taħriġ u r-riċerka f'dawn l-oqsma jehtiegu attenzjoni kbira. Ir-responsabilità hawn taqa' fidejn l-operaturi ta' l-impjanti.”

Raġuni

Wiehed ma jistax jitellem dwar “moratorju” hawnhekk. Barra minn hekk, ir-responsabilità għat-taħriġ, eċċ. hija fuq kollox ta' l-intrapriżi u mhux ta' l-Istat/tal-Komunità.

Riżultat tal-votazzjoni (kienet biss it-tieni parti ta' l-emenda li ntefġhet għall-votazzjoni, l-ewwel parti kienet aċċettata)

Favur: 45

Kontra: 71

Astensjonijiet: 2

**Punt 3.6.1**

Žid punt ġdid 3.6.1:

“Fir-rigward tad-disponibilità tar-riżorsi ta' l-uranju, il-Kumitat jinnotta li hemm diskrepanzi bejn il-Komunikazzjoni tal-Kummissjoni u s-sommarju ta' l-ahħar” Red Book “ta' l-IAEA. Dan is-sommarju tgħid li skond il-previżjonijiet attwali, il-kapaċità ta' provvista ta' uranju naturali — inklużi l-impjanti ta' produzzjoni eżistenti, deċiżi, ippjanati u potenzjali li jużaw ir-riżorsi identifikati ... huwa suffiċjenti sabiex ikopri l-bżonnijiet dinjin ta' uranju sas-sena 2010, dejjem jekk it-tkabbir ta' l-impjanti u l-ftuħ ta' impjanti godda jsiru skond il-pjan u l-produzzjoni tkompli tkun qawwija. ... Billi s-sorsi sekondarji b'mod speċjali wara l-2015 ser jonqsu, il-bżonn li r-reatturi jkomplu jithaddmu ser ikollu jiġi sodisfatt permezz tat-tkabbir ta' l-impjanti attwali u l-ftuħ ta' impjanti godda jew l-użu ta' karburanti alternattivi — żewġ soluzzjonijiet għaljin u li jitolbu ħafna żmien. Sabiex jitheg-geġ l-użu fil-hin tar-riżorsi identifikati meħtieġa, hemm bżonn li d-domanda għall-uranju tkun qawwija u kostanti. Billi t-iftit-xija u l-isfruttar ta' riżervi godda ta' uranju hija proċess twil (normalment 10 snin jew iktar) huwa possibbli li jkun hemm **diffi-kultatjiet fil-provvista** ta' l-uranju u għalhekk — kif ukoll minhabba l-għajba progressiva tas-sorsi sekondarji — ikun hemm **żjeda** kontinwa fil-prezz ta' l-uranju. Il-Kumitat jistenna li l-Kummissjoni tikkjarifika dan il-punt.”



Raġuni

Id-differenzi evidenti għandhom jissemmew mhux jinhibew.

Riżultat tal-votazzjoni

Favur: 49

Kontra: 65

Astensjonijiet: 5

#### Punt 4.1

Biddel it-test kif ġej:

*"Il-KESE jura jinnota l-abbozz tal-Programm Indikattiv Nukleari għid tal-Kummissjoni. Is-settur ta' l-enerġija evolva ħafna mill-aħhar pubblikazzjoni lil hawn, li saret għaxar snin ilu. B'mod partikulari l-iżviluppi godda u drammatiċi ta' dawn l-aħhar f'it snin għid l-attenzjoni lejn it-tliet aspetti tal-politika ta' l-enerġija — is-sigurtà tal-provvista, il-kompetittività u l-prezzijiet raġonevoli kif ukoll l-ambjent, b'mod partikulari t-tibdil fil-klima. L-UE wiegħbet għall-problemi u l-isfidi li tfaċċaw permezz ta' proposti għal Politika Ewropea ta' l-Enerġija. F'dan il-kuntest hemm bżonn ta' analiżi u proposti dwar l-enerġija nukleari. Tali politika tiddefinixxi l-pożizzjoni ta' l-enerġija nukleari fuq ix-xena globali ta' l-enerġija u ttiprovdi parti mit-tagħrif meħtieġ għad-diskussjoni u d-definizzjoni ta' politika ta' l-enerġija għall-Ewropa."*

Raġuni

Ir-rapporteur stess tgħid li ma gewx diskussi l-aspetti kollha (eż. t-terroriżmu, eċċ).

Riżultat tal-votazzjoni

Favur: 50

Kontra: 69

Astensjonijiet: 2

#### Punt 4.5

Biddel it-test kif ġej:

*"Dawn l-investimenti godda għandhom idealment jimxu id f'id ma' l-oġettivi tas-sigurtà tal-provvista, il-kompetittività u l-għlieda kontra t-tibdil fil-klima. Fid-dawl tal-karatteristiċi u l-potenzjal tal-forom l-oħra ta' tal-produzzjoni ta' l-enerġija minn sorsi oħrajn ta' enerġija, il-KESE jinnota d-dibattiti li għaddejjin f'ċerti Stati Membri dwar wieħed jistenna estenzjoni fiż-żmien ta' l-impjanti nukleari eżistenti kif ukoll investimenti godda. Fuq dan il-punt naqbu mal-Kummissjoni."*

Raġuni

L-awtur ta' din l-emenda ma jarax fejn il-Kummissjoni qalet li "wieħed jistenna" li jkun hemm estenzjoni fiż-żmien. Din hija purament spekulazzjoni.

Ara wkoll punt 1.5, immodifikat fil-laqgħa tas-Sezzjoni, fejn nesprimu t-thassib tagħna fir-rigward ta' estenzjoni potenzjali taż-żmien ta' operazzjoni.

Riżultat tal-votazzjoni

Favur: 50

Kontra: 67

Astensjonijiet: 6

#### Punt 4.6

Żid fl-aħhar:

*"Skond il-Kummissjoni, ir-riżorsi ta' l-uranju ser iservu għall-inqas għal 85 sena bir-rata attwali ta' konsum. It-tagħrif dwar dan ivarja bejn 85 u 500 sena, skond il-fonti ta' informazzjoni. Billi d-disponibilità tal-karburant huwa importanti għas-sigurtà ta' l-enerġija, il-Kummissjoni għandha ttiprovdi tagħrif iktar iddettaljat dwar id-disponibilità tal-karburant nukleari. Fl-istess hin wieħed għandu jerga' jinnota li jeżistu differenzi kbar fir-rigward tad-disponibilità tar-riżorsi ta' l-uranju."*

Raġuni

M'hemmx bżonn ta' spjegazzjoni.

Riżultat tal-votazzjoni

Favur: 55

Kontra: 68

Astensjonijiet: 0

#### Punt 4.8

Biddel it-test kif ġej:

*“Ghalhekk hemm bżonn li wiehed jikkunsidra l-kontribuzzjoni li tagħti l-enerġija nukleari sabiex jiġu evitati l-gassijiet b'effett ta' serra. L-użu ta' l-enerġija nukleari fl-UE jiffranka madwar 600 miljun tunnellata ta' CO<sub>2</sub> fis-sena, taħt it-taħlita ta' enerġija attwali. Fuq skala dinjija, ġew evitati bejn wiehed u iehor 2 biljuni tunnellata ta' CO<sub>2</sub>. Dan huwa l-ekwivalenti tal-volum totali ta' l-emissjonijiet ta' CO<sub>2</sub> ta' Franza, tal-Ġermanja u tar-Renju Unit f'daqqa. Jekk it-tneħhija progressiva tinzamm f'ċerti Stati Membri, numru kbir ta' impjanti nukleari Ewropej attwali għandhom jiġu sostitwiti b'sorsi oħra ta' enerġija li ma jarmux CO<sub>2</sub> u b'miżuri għall-effiċjenza ta' l-enerġija, per eżempju b'miżuri ta' tfaddil. Barra minn hekk, jekk l-impjanti nukleari ma jiġux sostitwiti minn impjanti godda meta ma jibagħhux jintużaw, l-enerġija nukleari kollha trid tiġi sostitwita b'enerġija li ma tarmix CO<sub>2</sub> u miżuri ta' effiċjenza u ta' tfaddil fuq perijodu medju.”*

Raġuni

Irridu mmoru lil hinn minn sempliċi riflessjoni dwar is-sostituzzjoni ta' mezz ta' produzzjoni ta' l-elettriku b'iehor. IL-KESE qajjem din il-kwistjoni f'diversi okkażjonijiet.

Kumment ta' l-awtur ta' l-emenda: kont tlabt lir-rapporteur tagħti ċ-ċifri dwar il-kwantità ta' CO<sub>2</sub> li tista' tiġi ffrankata, peress li fid-dokument ta' hidma ssemmev 300 miljun tunnellata, b'sors ta' referenza. Izda b'xorti hażina dan ma sarx.

Riżultat tal-votazzjoni

Favur: 61

Kontra: 61

Astensjonijiet: 2

#### Punt 4.9

Žid fl-ahhar:

*“Fid-dawl tad-Deċiżjoni tal-Kunsill Ewropew dwar l-oġġettivi għall-emissjonijiet tal-gassijiet b'effett ta' serra għall-2020 u lil hinn, huwa evidenti li kull mezz addizzjonali ta' produzzjoni ta' l-enerġija b'emissjonijiet ta' karbonju baxxi — is-sorsi rinnovabbli, l-enerġija nukleari jew il-karbonju potenzjalment nadif — għandhom jissostitwixxu mezzi li jarmu s-CO<sub>2</sub> u b'hekk jikkontribwixxu għal produzzjoni globali ta' l-elettriku bi proporzjoni baxxa ta' karbonju. Fi kliem iehor, jekk ma tinzammx minn ta' l-inqas il-proporzjoni attwali ta' l-enerġija nukleari sakemm ikunu disponibbli soluzzjonijiet godda ta' enerġija nadifa, l-oġġettivi tal-politiki tal-klima u l-enerġija m'humiex ser jintlahqu. Mill-banda l-oħra, huwa evidenti li sehem ikbar ta' l-enerġija nukleari flimkien mas-sorsi rinnovabbli għandu jtejjeb ir-rapport bejn il-prezz u l-effettività fil-ġlieda kontra t-tidil fil-klima. Madankollu, skond studju tal-Kancellarja Federali Ġermaniża dwar il-Ġermanja, l-oġġettivi għall-klima jistgħu jinżammu jekk isiru sforzi ikbar fl-oqsma tat-tfaddil ta' l-elettriku, l-effiċjenza u l-użu ta' l-enerġiji rinnovabbli.”*

Raġuni

M'hemmx bżonn ta' spjegazzjoni.

*Riżultat tal-votazzjoni*

Favur: 58

Kontra: 65

Astensjonijiet: 1

**Punt 4.11.1**

Žid punt ġdid 4.11.1:

"Il-Kummissjoni tisqarr li r-responsabilità għal incidenti nukleari fl-UE-15 hija regolata mill-Konvenzjoni ta' Pariġi ta' l-1960, li holgot sistema internazzjonali ta' responsabilità għall-incidenti nukleari, attwalment b'limitu ta' responsabilità għall-operaturi ta' \$700 miljun f'każ ta' incident nukleari. Il-Kumitat jikkunsidra li dan huwa sussidju għall-enerġija nukleari u jirrakkomanda li l-operaturi kollha jkollhom kuntratt ta' assigurazzjoni li jkopri r-riskji potenzjali kollha."

*Raġuni*

Fil-laqgħat tal-grupp ta' hidma r-rapporteur stqarret li "tista' u għandha tinstab soluzzjoni". Dan m'huwiex ċar fit-test. L-għan ta' din l-emenda huwa li dan il-punt jiġi ċċarat.

Kumment: Fil-Ġermanja l-karrozzi għandhom assigurazzjoni ta' responsabilità ta' EUR 100 miljun. L-impjanti nukleari għandhom assigurazzjoni ta' \$ 700 miljun biss — somma redikola meta jitqiesu r-riskji potenzjali!

*Riżultat tal-votazzjoni*

Favur: 41

Kontra: 44

Astensjonijiet: 3

**Punt 4.14**

Biddel it-test kif ġej:

*"L-iktar biċċa xogħol importanti hija li tinstab soluzzjoni għall-kwistjoni ta' l-iskart radjuattiv, b'mod speċjali r-rimi tal-karburant nukleari wżat. Teżisti teknoloġija għal dan iżda hemm nuqqas ta' deċiżjonijiet politiċi. Din hija kwistjoni ewlenija fir-rigward ta' l-impatti fuq l-ambjent u fuq is-saħħa u l-aċċettazzjoni pubblika ta' l-enerġija nukleari. Il-PINC jinnota li s'issa l-ebda pajjiż ma implimenta s-soluzzjoni finali proposta. Madankollu, sar progress fil-Finlandja fejn intgħażel post għar-rimi ta' l-iskart nukleari kif ukoll fl-Isvetja u fi Franza, fejn saru passi kbar fl-għażla ta' post b'dan l-iskop."*

*Raġuni*

Din it-teknoloġija ma teżistix.

*Riżultat tal-votazzjoni*

Favur: 55

Kontra: 69

Astensjonijiet: 4